

مولانا محمد طاسین

سیرت و کرامتی حنفی جعفریاں

شرف مصاہرتو سے مشرف ہونے کے بعد تقریباً بائیس سال سایہ شفقت اور ظل عاطفت میں گزرے اس عرصہ میں مجھے اپنے نسبتی باپ اور مشقوق و مہربان خسر، حضرت مولانا سید محمد یوسف بنوری قدس اللہ سره العزیز کی شخصیت اور سیرت کا جلوٹ میں بھی اور خلوٹ میں بھی، اندر و ان خانہ بھی اور بیرون خانہ بھی، بہت قریب سے مشاہدہ کرنے اور خصوصی توجہ کے ساتھ دیکھنے، سننے اور سمجھنے کا اچھا خاصاً موقع ملا، چنانچہ اس طویل مدت میں مجال العلم والعلماء حضرت شیخ مولانا بنوری نور اللہ مرقدہ کے جواہر صاف و مکالات، شائقی اور فضائل، محاسن و مکارم، عادات و خصائص، عواطف و مشاعر اور خصائص و مزایا، میرے مشاہدہ اور علم و ادراک میں آئے، ناممکن ہے کہ میں ان کا عشرہ شیر بھی ضبط تحریر میں لا سکوں، چند جزیئات پر تفصیلی روشنی ڈالنے سے پہلے ابھائی طور پر کبھی کہہ سکتا ہوں کہ حضرت مولانا بنوری، اعلیٰ اللہ مقامہ، ان نادرۃ روزگار اور ابجوبہ زماں ہستیوں میں سے ایک تھے جو اتفاق سے بھی کبھی صفحہ دھر پر جلوہ گر ہوتی اور اپنی آب و تاب اور چک دک میں سے دنیا کو حیران و ششدیر کر کے رکھ دیتی ہیں اور جو اپنی غیر معمولی عظمت و رفعت کی بنا پر آیہ من آیات اللہ کا مصداق ہوتی ہیں۔

حضرت مولانا بنوری رحمۃ اللہ علیہ ان عظیم تاریخی شخصیتوں میں سے ایک تھے جو قوموں کی تاریخ میں اہم روں ادا کرتی اور اپنے شاندار تاریخی کارناموں کی وجہ سے تاریخ میں بلند مقام پاتی ہیں، جنہیں قومیں اپنے لئے سرمایہ عز و افتخار تجویز کرتی اور ان کے تعلق پر فخر دنماز کرتی ہیں اور جن کے کام اور نام ہمیشہ تاریخ میں روشن و تابندہ رہتے اور قومیں ان سے ہدایت و روشنی حاصل کرتی اور ان کی یاد کو ہمیشہ تازہ رکھتی ہیں۔

حضرت بنوری تغمده اللہ بغفرانہ ان جلیل القدر علماء و فضلاء میں سے ایک تھے جو کبھی کبھی آسمان علم و فضل پر آفتاب و مہتاب بن کر چکتے اور اپنی علمی شعاعوں و ضیاء پاشیوں سے اذہان کی ایک دنیا کو روشن و منور کر

کے رکھ دیتے ہیں، جن کے بخیر علم سے بے شمار تسلیمان علم کو اپنی پیاس بجھانے اور رنجنڈ ک وسکون حاصل کرنے کا موقع ملتا اور جن کے گوہر ہائے علم سے انسانیت کے علمی خزانوں میں گراں قدر اضافہ ہوتا ہے، جن کی عظیم الشان علمی خدمات کا دنیا اعتراف کرتی ہے اور فیاضی کے ساتھ ان کو خراج تحسین پیش کرتی ہے اور جو اپنی عبقریت اور علمی عظمت کے ایسے لفوش اور نیشن قائم کر جاتے ہیں جو کبھی مٹائے مٹ نہیں سکتے۔

حضرت مولانا بنوری نور اللہ مرقدہ ان اہل اللہ، خاصان خدا، اور مقریبین بارگاہ رب العزت میں سے ایک تھے جو شاعر اللہ کی طرح ہوتے ہیں، جنہیں دیکھ کر خدا یاد آتا۔ اور ایمان تازہ ہوتا ہے، جن کے فیضان صحبت سے بگڑے نفوس کی اصلاح ہوتی ہے اور مضطرب دلوں کو سکون واطینیان ملتا ہے، جن کی توجہ سے ایمانی عقائد میں حرارت پیدا ہوتی، اور جذب ایسے عمل میں جوش و یہجان پا ہوتا ہے۔

حضرت مولانا بنوری بردار اللہ مضموجعہ ان عاشقانِ دین اور والہانِ حق میں سے ایک تھے جو ناموس دین پر مرثیہ اور غیرت حق پر قربان ہو جانے میں مسرت محسوس کرتے ہیں، جنہیں ہر وہ حرکت اور ہر وہ بات تڑپا دیتی ہے جسے وہ دین کے لئے نقصان دہ سمجھتے ہیں اور جو دین کی حفاظت اور حق کی حمایت میں سر بکف اور کفن بدؤش رہتے اور اپنی جان پر کھیل جاتے ہیں۔

حضرت مولانا بنوری رحمۃ اللہ علیہ ان مردانِ خدا میں سے ایک تھے جو اللہ کے سوا اور کسی سے نہیں ڈرتے، اور کلمہ حق کہنے سے انہیں دنیا کی کوئی جابر سے جابر طاقت بھی بازنہیں رکھ سکتی، جو انہیاً رحمت کے معاملہ میں نہ کسی لومہ لائم کی پرواؤ کرتے اور نہ کسی مخالفت کو خاطر میں لا تے ہیں اور نہ کوئی ذاتی مصلحت ان کے آڑے آتی اور نہ کوئی لائق اس راہ سے ہٹا سکتی ہے اور جو باطل کاٹ کر مردانہ وار مقابلہ کرتے اور کبھی اس کے سامنے نہیں جھکتے، باطل کے مقابلہ میں ان کی گردان کٹ تو سکتی ہے، لیکن جھک نہیں سکتی۔

غرض یہ کہ حضرت مولانا بنوری رحمۃ اللہ علیہ کی شخصیت اپنے ظاہری و باطنی اوصاف و کمالات اور اپنے معنوی و صوری محاسن و فضائل کے لحاظ سے واقع اور صحیح معنوں میں ایک عظیم شخصیت تھی، جس کی مثالیں باریخ میں بہت کم اور خال ہی ملتی ہیں، بلاشک اللہ تعالیٰ نے اپنی خاص عنایت کے تحت آپ کی ذات گرامی کے اندر بہت سے وہ فضائل و محاسن سیکھا جمع فرمادیئے تھے جو شاذ و نادر کسی شخصیت میں جمع ہوتے ہیں۔

اگر حضرت مولانا بنوری قدس سرہ العزیز کی شخصیت کو ایک حسین و جیل گلدستے سے تشییہ دی جا سکتی ہو تو پھر اس میں اعلیٰ ایمان و ایقان کے ساتھ اللہ تعالیٰ کی معرفت، محبت، خیثت اور اطاعت کے پھول بھی تھے اور شدید محبت و عشق کے ساتھ رسول اللہ ﷺ کے انتہائی احترام اور اتباع سنت کے پھول بھی تھے اونچے تقویٰ و اخلاص کے ساتھ صحنِ عبادت، صحنِ خلق اور حسن عمل کے پھول بھی تھے اور اسلامی تعلیمات کے مطابق صحنِ

معاشت، حسن معیشت اور حسن سیاست کے پھول بھی پاکیزہ ذوق کے ساتھ حسن نظافت، حسن نفاست، حسن اطافت کے پھول بھی تھے، اور فطری انداز میں خندہ جینی، شگفتہ روئی اور خوش مزا جی کے پھول بھی دینی جذبہ کے تحت دیانت، امانت، شجاعت اور سخاوت کے پھول بھی تھے، اور اظہار حق کی خاطر حق گولی، صداقت و استقلال و استقامت کے پھول بھی، اعلیٰ درجہ کی عفت و پاکبازی اور بجا بت و شرافت کے پھول بھی تھے اور غیر معمولی شرم و حیاء، غیرت اور خودداری کے پھول بھی۔

اعلیٰ وقار، سنبیدگی، متنانت اور وجہت کے پھول بھی تھے اور مسرت بخش ظرافت، حسن مزاج اور خوش طبعی کے پھول بھی، اولو العزمی، عالی ہمتی اور جفا کشی کے پھول بھی تھے اور استغنا، قناعت اور سیر چشمی کے پھول بھی، قربت داروں سے صدر حرمی، مسکینوں سے ہمدردی کے پھول بھی تھے اور دوستوں سے دلوازی اور محسنوں سے احسان مندی اور شکر گزاری کے پھول بھی، چھوٹوں پر شفقت و مہربانی، اور بڑوں کی تو قیر و تعظیم کے پھول بھی تھے، اور خدا تعالیٰ کی رضا کے لئے خلق خدا کی خیرخواہی اور لفظ رسانی کے پھول بھی تھے، صوفیان با صفا اہل اللہ حضرات سے قلبی محبت، اور اصحابِ کشف و کرامت سے گہری عقیدت کے پھول بھی تھے اور رقت قلب، سوزو گداز، آہ و بکاء، اور وجد و حال کے پھول بھی تھے، وسیع اور راسخ علم کے ساتھ علم کی اشاعت اور تعلیم و تدریس کے پھول بھی تھے، اور عقل و دلنش کے ساتھ غیر معمولی ذہانت و ذکاوت اور اعلیٰ فہم و فراست کے پھول بھی، بہترین حافظے کے ساتھ وسیع مطالعہ، غور و فکر، استحضار اور تیقین کے پھول بھی تھے اور موثر خطاب، دلکش تحریر، مہارت تصنیف و تالیف اور حکیمانہ دعوت و ارشاد کے پھول بھی تھے۔

پھر جس طرح قسم اور رنگ اگر نگ پھولوں سے بجے ہوئے گلدستے میں بعضے پھول حسن اور نکھار میں بڑھے ہوئے اور ان کے اندر دوسرے پھولوں کی بہ نسبت رنگینی، رعنائی اور جاذبیت زیادہ ہوتی ہے، اسی طرح حضرت بنوری رحمۃ اللہ علیہ کی شخصیت میں جواہصاف و محسان اور جو فضائل و مکالات مجتمع تھے، ان میں سب سے نکھرا ہوا، اجاگرا اور نمایاں و صاف، علم کا وصف تھا، لہذا اگواہل نہیں، لیکن جی چاہتا ہے کہ پہلے اس کی کچھ جھلکیاں پیش کروں۔

حقیقت یہ ہے کہ علم کا مولانا بنوری قدس اللہ سره العزیز سے تعلق غیریت کا نہیں، عینیت کا تھا۔ مولانا عالم نہ تھے بلکہ سر اپا علم تھے۔ علم آپ کی ذات میں ایسا رچا بسا ہوا تھا، جیسے پھول کے اندر رنگ و بو، اور یا ہیرے کے اندر چمک، علم آپ کی ہر ہدایا اور ہر ہر نقل و حرکت سے جھلتا تھا، آپ علم کا ایک بلند و بالا پہاڑ اور ایک بحر ناپیدا کنار تھے، ایک سلیم اعقل حقيقة شناس اجنبی جب آپ کو دیکھتا تو اس کا دل بول اٹھتا کہ یہ ضرور عالم دین ہیں۔ مجھے وہ جملہ یاد ہے جو ایک مرتبہ حضرت مولانا مفتی عتیق الرحمن صاحب بانی ندوہ المصنفین دہلی نے فرمایا

تھا، جب وہ کافی عرصہ پہلے کچھ دنوں کے لئے کراچی تشریف لائے تھے، ایک گفتگو کے دوران مولانا بخاری نور اللہ مرقدہ کے متعلق فرمایا کہ: ان کا عالم ہونا ان کی شکل و صورت اور وضع قطع سے خود بخود ظاہر ہوتا ہے، بخلاف ہم لوگوں کے کہ جب تک کوئی ہمارا تعارف نہ کرائے دوسرے کو ہمارے عالم ہونے کا پتہ نہیں چلتا، میں نے حضرت مفتی صاحب موصوف کی یہ بات اس لئے نقل کی ہے کہ آپ حضرت مولانا بخاری رحمۃ اللہ علیہ کے اقران و معاصرین میں ممتاز درجہ رکھتے ہیں، لہذا آپ کی یہ بات مولانا بخاری رحمۃ اللہ علیہ کے کمال علمی پروزی شہادت کی حیثیت رکھتی ہے۔ والفضل ما شهدت به الاقران۔

حضرت مولانا بخاری رحمۃ اللہ علیہ، علم کا ایک گراندیا خزینہ اور نیشن بھا گنجینہ، ایک ٹھاٹھیں مارتا ہو ادرا، اور ایک پر بہار گلتان تھے، اور بلاشبہ لفظ علامہ کے صحیح اور کامل معنوں میں مصدق۔

حضرت مولانا رحمۃ اللہ علیہ کے علم کا ایک بڑا حصہ ایسا تھا جس کی ظاہری اور عادی اسباب کی روشنی میں تو جیہہ نہیں ہو سکتی لہذا اسے خارقی عادت اور وہبی ہی کہا جاسکتا ہے، مثلاً عربی ادب کو بیجھے، مولانا اس کے بلند پایہ عالم اور ایک عظیم ادیب تھے، لیکن آپ نے عربی ادب کسی سے نہیں پڑھا تھا، جن اساتذہ کے پاس مولانا کی ابتدائی تعلیم ہوئی، وہ صرف دنخوا، منطق و معقول اور فقه و کلام کے عالم تو تھے، لیکن عربی ادب میں عام طور پر ان کا یہ حال تھا کہ چند سطریں بھی نہ لکھ سکتے تھے، جب کہ مولانا بخاری کافیہ پڑھتے وقت اچھی عربی لکھتے تھے، آپ کے کافیہ پر کئی جگہ عربی حاشیے لکھتے ہوئے موجود ہیں، جو آپ نے پڑھتے وقت لکھے، اور یہ چیز حضرت مولانا کے والد ماجد حضرت آغا جی قدس سرہ کے اندر بھی خارقی عادت کے طور پر موجود تھی، انہوں نے بھی عربی ادب کسی سے نہیں پڑھا تھا، لیکن بہترین عربی لکھتے تھے، نہایت شستہ اور فضیح و بلیغ عربی میں ان کی بکثرت تحریریں اب بھی موجود ہیں، فرمایا کرتے تھے کہ: میں اس وقت، بے تکلف عربی لکھتا تھا، جب کہ صوبہ سرحد کے بڑے بڑے علماء دو سطریں بھی صحیح نہ لکھ سکتے تھے۔

حضرت مولانا بخاری کے اپنے بیان کے مطابق جب وہ اعلیٰ تعلیم کے لئے دارالعلوم دیوبند پہنچ گئے تو چند روز بعد کسی ضرورت یا مناسبت سے اپنے محبوب استاذ اور مشق شیخ حضرت مولانا سید انور شاہ کشمیری رحمۃ اللہ علیہ کی خدمت میں ایک مفصل خط عربی میں لکھا، حضرت شاہ صاحب نے خط پڑھا تو عربی تحریر سے بہت متجب ہوئے، چنانچہ جب حاضرِ خدمت ہوا تو سب سے پہلے یہ پوچھا کہ: عربی ادب کہاں پڑھا ہے؟ میں نے جواب دیا: کہیں نہیں، اور اب آپ سے پڑھنا چاہتا ہوں، اس پر حضرت شاہ صاحب نے فرمایا: آپ ادب میں غنی ہیں، آپ کو اب کسی سے مزید ادب پڑھنے کی کوئی ضرورت نہیں۔

بعد میں مولانا جب فیض الباری اور نصب الرایہ چھپوانے کے لئے مجلس علمی کی طرف سے مصر تشریف

لے گئے تو وہاں قیام کے دوران آپ نے جدید مصری اسلوب میں متعدد مضامین لکھے جو چوتھی کے علمی و ادبی رسالوں میں شائع ہوئے اور مصری علماء اور ادباء نے دادخیسین دی اور پسندیدگی کا اظہار فرمایا، بعد میں اسلامی دنیا کے مشہور مؤلف قرادرارے ”المجمع العلمی دمشق“ کی طرف سے آپ کو پاکستان کے نمائندے کے طور پر ممبر منتخب کیا جانا گواہ آپ کے اس کمال کا اعتراف تھا جو آپ کو دوسرے علوم کے ساتھ عربی ادب میں حاصل تھا، کیونکہ ادارہ مذکورہ کا ممبر صرف اس عالم کو مقرر کیا جاتا ہے جو عربی ادب میں ممتاز اور بلند مرتبہ رکھتا ہو۔

حضرت مولانا بنوری رحمۃ اللہ علیہ کو جس طرح عربی تحریر و انشاء پر غیر معمولی قدرت حاصل تھی، اسی طرح آپ کو عربی تکمیل پر بڑی قدرت نصیب تھی، آپ بے تکلف اور نہایت روائی کے ساتھ عربوں کی طرح عربی بولتے تھے، اور بغیر کسی تیاری کے جس موضوع پر چاہتے برجستہ تقریر کرتے اور کر سکتے تھے، میں نے پہلے کراچی میں عرب سفارت خانوں کی متعدد تقریبات میں دیکھا کہ مولانا رحمۃ اللہ علیہ جب عرب سفیروں سے بات چیت کرتے اور ان کے ہر سوال کا برجستہ جواب ان کے لب و لہجہ میں دینتے تو وہ خوش بھی ہوتے اور اس پر حیران بھی کہ ایک عجمی نہ صرف یہ کہ عربوں کی طرح، بلکہ عالمانہ انداز میں ان سے بہتر عربی بولتا ہے۔ مجھے یاد ہے کہ ایک مرتبہ شامی سفیر جناب جواد المرابط نے جو بڑا عالم و فاضل شخص تھا، فرط مسرت میں مولانا سے کہہ دیا کہ: بخدا! آپ عجمی نہیں، عرب ہیں۔

پھر حرمین شریفین کے تین سفروں میں دیکھا کہ مولانا علماء حرمین کی ہر مجلس میں، ہر مسئلہ پر فرائٹ سے عربی بولتے اور کہیں ذرہ برابر لکنت اور رکاوٹ پیدا نہ ہوتی، اور ایک موقع پر تو مجھے بہت ہی تجھ بہوا، جب ہم طائف گئے، اور وہاں کے بخاری علماء نے مولانا سے درخواست کی کہ روحانیت اور تصوف کے موضوع پر کچھ بیان فرمائیں، مولانا فوراً کھڑے ہوئے اور عربی میں ایسی تقریر فرمائی کہ میں حیران رہ گیا، گویا کہ اس کے لئے ہفتلوں سے تیاری کی گئی تھی، بعد میں میں نے عرض کیا کہ: حضرت آپ کی تقریر ہر لحاظ سے نہایت عمدہ تھی اور آپ نے اس مشکل موضوع پر بہت اچھا بیان فرمایا، جواب دیا کہ بھی کی اللہ کی توفیق سے ایسا ہوا۔

غرض یہ کہ حضرت مولانا بنوری رحمۃ اللہ علیہ کو عربی زبان و ادب میں جو کمال اور اعلیٰ مقام حاصل تھا، وہ کسی سے زیادہ وہی تھا، یعنی وہ اہب العطا یا کے خاص لطف و کرم کا نتیجہ تھا، اور چونکہ عادی اسباب کی رو سے وہ سمجھ میں نہیں آتا، لہذا اخلاقی عادات کا مصدق تھا۔

در اصل علم کے لئے دو چیزیں ضروری ہوتی ہیں: ایک فہم کی عمدہ صلاحیت اور دوسری اچھی قوت حافظ۔ سوال اللہ تعالیٰ نے یہ دونوں چیزیں مولانا کو پیدائشی طور پر اعلیٰ وجہ کی عطا فرمائی تھیں، خود حضرت مولانا بنوری قدس اللہ سرہ کی زبان مبارک سے میں نے متعدد مرتبہ سنایا کہ: ان کی عمر جب چار پانچ سال کی تھی کہ گھر میں کسی سے

ایک برتن گر اور اس میں جو چیز کھانے کی تھی، ضائع ہو گئی، اس پر والدہ ماجدہ نے فرمایا: اسی میں خیر ہو گی جو ہوا سوا چھا ہوا۔

اس کے جواب میں والدہ ماجدہ نے فرمایا کہ: یہ معتزلہ کا مذہب ہے، اہلسنت والجماعت کا نہیں اور اس کی کچھ تفصیل بیان فرمائی، مولانا فرماتے تھے کہ: مجھے اس گفتگو کا ایک ایک حرف یاد ہے، حالانکہ سانٹھ سال سے زیادہ گزر گئے اور یہ کہ اس گفتگو کا جو مطلب اس وقت سمجھتا تھا، آگے ہے؟ کرجب علم الکلام میں یہ بحث خود پڑھی تو بچپن کے سمجھے ہوئے مطلب میں ذرہ برابرا صاف ہے ہوا۔

حضرت مولانا بوری رحمۃ اللہ علیہ کو اللہ تعالیٰ نے جو اعلیٰ درجہ کی بے پناہ علمی صلاحیتیں عطا فرمائی تھیں، اگر زندگی میں حالات موافق و سازگار ہوتے تو وہ پوری طرح بروئے کار آتیں تو بقول مولانا کے والد بزرگوار حضرت آغاجی مولانا محمد زکریا بوری رحمۃ اللہ علیہ مولانا آسمان پر پہنچتے، لیکن افسوس کہ زندگی میں قدم قدم پر انہیں مسلسل مشکلات اور پریشانیوں اور خلاف طبیعت حالات کا سامنا رہا اور ان کی خداداد فطری صلاحیتیں کمل طور پر بروئے کار رہنے آسکیں، اور چونکہ اللہ کی مشیت کے بغیر کچھ نہیں ہوتا اور جو ہوتا ہے اس میں ضرور کوئی حکمت و مصلحت ہوتی ہے، لہذا اس میں بھی ضرور کوئی حکمت و مصلحت ہو گی۔

حضرت مولانا بوری رحمۃ اللہ علیہ کے علم میں وسعت کے ساتھ بڑی جامعیت بھی تھی، وہ بیک وقت مقولات کا علم بھی رکھتے تھے اور معمولات کا علم بھی، وہ ظاہری علوم کے ساتھ باطنی، قدیم علوم کے ساتھ جدید، اور دینی حقائق و معارف کے وسیع علم و عرفان کے ساتھ دینیوں امور و مجملات سے بھی حیرت انگیز حد تک آگاہی و اتفاقیت رکھتے تھے، لیکن علم کے جس شعبے میں انہیں معراج کمال حاصل ہوا، اور علم کے جس میدان کے وہ شہسوار بنے، وہ شعبہ اور میدان قرآن و حدیث کے علم کا تھا، اور دراصل اس میں بڑا خل اس شدید محبت کا تھا جو مولانا کو اللہ تعالیٰ اور رسول ﷺ سے تھی، ظاہر ہے کہ جس سے محبت ہوا اس کے کلام سے محبت ہونا ایک فطری بات ہے، مولانا پورا یقین رکھتے تھے کہ جس بدایت پر انسان کی اخزوی اور دینیوں سعادت اور فلاح و کامیابی کا دار و مدار ہے، اس کا منبع اور سرچشمہ قرآن و حدیث اور کتاب و سنت ہے، اور دوسرے علوم کی جواہیت اور قدر و منزلت ہے وہ قرآن و حدیث کے تعلق کی بنا پر ہے، جتنا جس علم کا قرآن و حدیث سے تعلق ہے، اتنا ہی وہ اہم اور قابل قدر ہے، لہذا آپ کی اصل اور بنیادی توجہ قرآن و حدیث کے علم کی طرف ہو گئی اور تقریباً نصف صدی آپ نے اس مقدس و مبارک علم کی تحریک، نشر و اشاعت اور تعلیم و تدریس میں صرف کی اور آخر دم تک اس میں مشغول رہے۔ مولانا بوری رحمۃ اللہ علیہ کے اندر جو علم کی شدید حرص اور ترپ تھی، اس نے انہیں ہمیشہ وہ ذرائع علم اختیار کرنے پر آمادہ کیا، جن سے ان کے علم میں از دیاد اور اضافہ ہو سکتا تھا، چونکہ مطالعہ کتب اس کا بہترین

ذریعہ تھا، لہذا زندگی بھروسہ ان کا محبوب مشغله رہا۔ مولا نا رحمۃ اللہ علیہ کو کتابی دنیا کا نہایت وسیع علم تھا، وہ جانتے تھے کہ کس علم و فن پر کیا کتابیں اور کس کس نے لکھی اور تصنیف و تالیف کی ہیں، دیوبند آنے سے پہلے جب وہ پشاور میں طالب علمی کے درمیانی دور سے گزر رہے تھے، انہوں نے اپنے والد ماجد کے کتب خانہ میں ”کشف الغافلین“، اور اس کے ذیل کا مطالعہ کیا جو اسلامی علوم و فنون پر لکھی ہوئی کتابوں کی معرفت کا ایک آئینہ اور بڑا ذریعہ ہے، اسی طرح پشاور میں آپ نے اپنے مشقق ماموں حضرت مولا نا فضل صد اربعین رحمۃ اللہ علیہ کا کتب خانہ بھی تفصیل کے ساتھ اپنی آنکھوں سے دیکھا، جس میں ہر اسلامی علم و فن مطبوعہ اور قلمی کتابوں کا کافی اچھا ذخیرہ تھا اور پشاور میں اپنی نویسیت کا ایک نہایت قیمتی اور ممتاز کتب خانہ تھا، بلکہ مولا نا رحمۃ اللہ علیہ نے اس کی فہرست بھی مرتب فرمائی، جس میں ہر کتاب کو کچھ نہ کچھ پڑھنے کا موقعہ ملتا ہے، لہذا اس سے بھی کتابی دنیا کے متعلق آپ کی معلومات میں اضافہ ہوا، پھر جب آپ دارالعلوم دیوبند تشریف لے گئے تو جن فاضل اساتذہ کرام سے آپ کو پڑھنے اور استفادہ کرنے کا موقع ملا، ان میں ایک وہ بھی تھے جنہیں اسلامی علوم و فنون کا ایک چلتا پھرتا کتب خانہ کہا جاتا تھا اور جو دو ران تدریس اپنے طلباء کو زیر بحث موضوع و مسئلہ کی معلومات کے ساتھ ساتھ اس موضوع و مسئلہ پر لکھی ہوئی کتابوں کی معلومات سے بھی مالا مال کر دیتے تھے، یعنی علامہ سید محمد انور شاہ کشمیری رحمۃ اللہ علیہ، لہذا اس سے بھی مولا نا کی کتابی دنیا کی معلومات میں مزید اضافہ ہوا۔

اس کے بعد مولا نا نے ہندوستان، ترکی، مصر، شام اور ججاز کے بڑے بڑے کتب خانے باقاعدہ سفر کر کے لیکھے، اور ان سے استفادہ کیا۔ دیکھنے کا مطلب یہ کہ آپ ہر کتب خانہ کی وہ کتابیں دیکھتے جو دوسرے کتب خانوں میں نہ دیکھی ہوتیں اور پھر اپنے ذوق کی کتابوں کی یادداشت مرتب فرماتے، جیسے عربی میں مذکورہ کہا جاتا ہے، ایسے کچھ مذکورے مولا نا کے علمی سرمائے میں اب بھی محفوظ ہیں۔

کتابی دنیا کے متعلق مولا نا بوری رحمۃ اللہ علیہ کی جو وسیع معلومات تھیں، وہ ایسی نتھیں جو ایک لائبریریں کی ہوتی ہیں، بلکہ ایسے محقق عالم کی معلومات تھیں جس نے ہر علم و فن کی بکثرت کتابوں کا غور اور ناقدانہ نظر سے مطالعہ کیا ہو، اور جو یہ جانتا ہو کہ کس علم و فن میں کس کتاب اور کس مصنف کا کیا درجہ ہے۔ مولا نا کی رفتار مطالعہ اپنے محبوب شیخ حضرت شاہ صاحب رحمۃ اللہ علیہ کی طرح بہت تیز تھی، چار پانچ سو صفحہ کی کتاب کا ایک دن رات میں مطالعہ کر لینا ایک معمولی بات تھی، اور چونکہ ذہن، رسم اور حافظہ نہایت قوی تھا، لہذا آپ جو مطالعہ فرماتے، صحیح مفہوم اور مطلب کے ساتھ محفوظ اور اس طرح یاد ہو جاتا کہ جب چاہتے بیان فرمادیتے۔

کتب خانہ مجلس علمی میں مختلف علوم و فنون پر مستند اور معیاری کتابوں کا جواہر خاصہ ذخیرہ ہے اس کا بڑا حصہ اس وقت مولا نا کے مطالعہ میں آیا جب آپ ڈاہیل میں مجلس علمی سے متعلق اور ”عرف الشذی“ کی تحریج

و تشریح میں مصروف تھے جو آگے چل کر ”معارف السنن“ کے نام سے چھ جلدیوں میں کراچی میں زیر طبع سے آ راستہ ہوئی۔ مجلس علمی جب کراچی منتقل ہوئی تو یہاں بھی مولانا اس کے سرپرست اعلیٰ رہے اور تمام امور آپ کے مشورہ سے طے پائے۔ کتابوں کا جو ذخیرہ ڈا بھیل سے آیا وہ مولانا کی پسند اور ضرورت سے خریدا گیا تھا، یہاں کراچی میں اس کے اندر مزید چار لئنا اضافہ ہوا، لہذا ان اضافہ شدہ کتابوں میں سے بھی آپ نے اپنے مذاق اور مطلب کی بہت سی کتابوں کا مطالعہ فرمایا، چونکہ مجھے مذاق معلوم تھا، لہذا جب کوئی اچھی کتاب آتی تو میں تعریف کے ساتھ اس کا ذکر کرتا تو مگر اکرم مطالعہ فرماتے اور پھر اتفاق کی باتوں سے اتفاق اور اختلاف کی باتوں سے اختلاف ظاہر کرتے، اس طرح اس کتاب پر ناقدانہ تبصرہ ہو جاتا۔

مولانا بنوری کے مطالعہ کی خصوصیات میں سے ایک خصوصیت یہ کہ آپ جس کتاب کا مطالعہ فرماتے اس اختیاط سے فرماتے کہ کیا مجال کہ اس کا کوئی ورق یا جلد وغیرہ ذرا بھی خراب ہو جائے، مطالعے کے بعد ایسا محسوس ہوتا کہ گویا اسے کسی نے چھوڑا تک نہیں، یہ خوبی مولانا کی ان کتابوں میں بھی نظر آتی ہے جو طالب علمی میں پڑھتے وقت آپ کے استعمال میں رہیں، میں سمجھتا ہوں کہ کتابوں کے سن استعمال میں مولانا بنوری رحمۃ اللہ علیہ اپنی مثال آپ تھے۔

دوسری خصوصیت یہ کہ مطالعہ فرماتے وقت کتابت یا طباعت کی کوئی غلطی دیکھتے تو حاشیے پر اس کی تصحیح کر دیتے، اسی طرح جب کسی کتاب میں کوئی ایسی بات دیکھتے جو صریح طور پر غلط اور گمراہ کرنے ہوئی تو حاشیے پر مختصر اس کی تعلیط لکھ دیتے، تاکہ پڑھنے والا متنبہ ہو جائے، نیز بھی یہ بھی کرتے کہ اس کتاب میں کوئی خاص بات اور اہم بحث ہوتی تو شروع کے سادے صفحہ پر تحریر فرمادیتے کہ میں بحث فلاں صفحہ پر ہے تاکہ قاری اس بحث سے فائدہ اٹھاسکے۔

مولانا بنوری نور اللہ مرقدہ کو چونکہ عربی ادب سے فطری اور طبعی رکاو تھا، لہذا آپ نے علاوہ درسی کتابوں اور ان کی شروح و حوالشی کے دیگر بنیادی اور معیاری کتابوں کا مطالعہ فرمایا جو عربی ادب و تراث نعم سے تعلق رکھتی تھیں، اور آپ کو کہیں بھی میر آسکیں، مثلاً جاحدۃ کی ”البيان والتبیین“، ”كتاب الحیوان“ اور ”كتاب البخلاء“ وغیرہ۔ مبرد کی ”الکامل“، ابن عبد ربہ کی ”عقد الغرید“، ابوالقالی کی ”الاماں“۔ ”شریف المرتضی کی ”الاماں“۔ ابن قتیبہ کی ”المعانی الكبير“، ”الشعر والشعراء“، ”ادب الكاتب“ اور ”عيون الاخبار“ وغیرہ۔ شریف الرضی کی مرتب کردہ ”نهج البلاغہ“۔ - العابی کی ”فقہ اللغة“ و ”سر العربية“، ”سحر البلاغہ“، ”ثمار القلوب“، ”خاص الخاص“، ”لطف المعرف“، ”المنتحل“ اور ”یتیمیة الدهر“ وغیرہ۔ ابن درید کی ”كتاب الاشتقاء“

”المجتني“، ”المقصورة“ اور ”الجمهرة“ وغیرہ۔ ابن رشیق کی ”العمدة فی صناعة الشعر“ - ابن السکیت کی ”اصلاح المنطق“، ”تهذیب اللفاظ“ اور ”الاضداد“ - ابن المقفع کی ”الادب الكبير“ اور ”الادب الصغیر“ - لعسکری کی ”كتاب الصناعتين“ عبدالقاہر جرجانی کی ”دلائل الاعجاز“ اور ”اسرار البلاغة“ - الموصلى کی ”مثیل السائر“ - الابشی کی ”المستطرف“ - القاشندی کی ”صبح الا عشقی“ - ابوالفرج الاصبهانی کی ”الاغانی“ - النویری کی ”نهایۃ الارب“ - الزمشری کی ”اطواق الذهب“، ”اساس البلاغة“ اور ”الفائق“ - راغب الاصبهانی کی ”محاضرات الادباء“ اور ”المفردات“ وغیرہ۔ القرزوینی کی ”الصاحبی فی فقه اللغة“ - السیوطی کی ”المزہر“ - صدیق حسن خان کی ”البلغة فی اصول اللغة“ - الشدیاق کی ”الساق علی الساق“ - ابوالبقاء کی ”الکلیات“ - سیبویہ کی ”الكتاب“ الوزیر الیمانی کی ”الطراز“ - المیدانی کی ”مجمع الا مثال“ وغیرہ۔

شعری مجموعوں میں سے ”المفضليات“ اور متفقد میں و متاخرین کے میسیوں دواوین بھی مولانا رحمة اللہ علیہ کے مطالعہ میں آئے ہیں، جدید ادباء اور شعراء کی کتابیں بھی مولانا نے مطالعہ فرمائی ہیں، جیسے رافعی، المفلوطي حافظ ابراہیم، الشوتی، احمد امین، عباس محمود العتنی، طہ حسین وغیرہ۔ نیز ہندوستان کے ادباء اور شعراء کی کتابیں بھی مولانا رحمة اللہ علیہ نے پڑھی ہیں۔

اور پھر جیسا کہ میں نے پچھے عرض کیا کہ اللہ تعالیٰ اور رسول اللہ ﷺ سے عشق کی بنابر مولانا بخاری رحمۃ اللہ علیہ کو قرآن مجید اور حدیث نبوی ﷺ سے والہانہ تعلق تھا، لہذا آپ تہہ دل سے یہ چاہتے تھے کہ اس منجع علم و عرفان اور سرچشمہ رشد و بہادیت سے فائدہ اٹھانے اور اس سے فیض یاب ہونے کے لئے وہ سب کچھ پڑھ ڈالیں جس سے اس سلسلہ میں کچھ بھی مدل سکتی ہو، چنانچہ آپ نے ایسی سینکڑوں کتابیں مطالعہ فرمائیں، جو علوم قرآن و حدیث سے تعلق رکھتی اور جن سے قرآن و حدیث کے حقائق و معارف کو سمجھنے میں مدل سکتی تھی، دری کتابوں اور ان کے شروح و حوالی کے علاوہ آپ نے اس سلسلہ میں جو دوسرا کتابیں مطالعہ فرمائیں، ان کی فہرست بہت طول طویل ہے، میں ان میں سے کچھ کے نام عرض کروں گا:

علوم القرآن سے تعلق رکھنے والی کتابوں میں سے آپ نے ”الاتقان“ للسیوطی، ”البرهان“ للزرکشی، ”التسهیل لعلوم التنزیل“ للكلبی، ”التیسیر فی علوم القرآن“ للدمیری، ”الفوائد المشوقة الى علوم القرآن“ لابن القیم، ”التبیان فی اقسام القرآن“ لابن القیم، اور ”الاکسیر فی علوم التفسیر“ للجزیری، ”الفوز الكبير“ لشاه ولی اللہ، ”القرآن والعلوم العصریة“ للطنطاوی، اسی طرح ”اعجاز القرآن“ کے موضوع پر کچھ ہوئی کتابوں میں سے ”اعجاز

القرآن“ للباقلانی، ”اعجاز القرآن“ للرمانی، ”اعجاز القرآن“، للخطابی، ”اعجاز القرآن“ للجرجاني، ”اعجاز القرآن“ للرافعی. ”اعجاز القرآن“ لعبد الكریم الخطیب، ”تاریخ فکرة اعجاز القرآن“ لبهجة البیطار، ”التصویر الفنی فی القرآن“ لسید قطیب و ”مشاهد القيامة له“.

جہاں تک قرآن مجید کی تفاسیر کا تعلق ہے میں سمجھتا ہوں شاید ہی کوئی مطبوعہ تفسیر ایسی ہو جس کا مولانا بنوری رحمۃ اللہ علیہ نے کلایا جزء مطالعہ نہ فرمایا ہوا اور اس کی خصوصیات سے واقف نہ ہوں، مثلاً ”جامع البیان“، للطبری ”اعراب القرآن“ للزجاج، ”درة التنزیل وغرة التاویل“ لласکافی، ”الدر المنشور“ للسیوطی، ”مدارک التنزیل“ للنسفی ”باب التاویل“ للخازن، ”بحر المحيط“ لابن حیان، ”زاد المسیر“ لابن الجوزی، ”مفاتیح الغیب“ یعنی ”تفسیر کبیر“ للرازی، ”تفسیر الكشاف“ للزمخشري، ”احکام القرآن“ للجصاص، ”احکام القرآن“ لا بن العربی، ”الجامع لا حکام القرآن“ للقرطبی ”غرائب القرآن ورغائب الفرقان“ لنظام نیشاپوری، ”سراج المنیر“ للشربینی: ”ارشاد العقل السليم“ لا بن السعوڈ، ”تفسیر القرآن لا بن کثیر“، ”تبصره الرحمن“ للمهائمی، ”سواطع الالهام“ للفیضی، ”روح البیان“ لا سمعیل حقی، ”روح المعانی“ للاللوسی، ”بصائر ذوی التمیز فی لطائف الكتاب العزیز“ لمحمد الدین الفیروزآبادی، ”تفسیر المنار“، ”تفسیر المراغی“، ”تفسیر القاسمی“، ”تفسیر الجواهر“ للطنطاوی، ”اضواء البیان“ للشنقیطی، ”فی ظلال القرآن“، ”تفسیر القرآن الحکیم“ لمحود شلتوت۔ ان عربی تفاسیر کے علاوہ مولانا بنوری رحمۃ اللہ علیہ نے فارسی اور اردو کی بھی متعدد تفاسیر کا مطالعہ فرمایا جیسا کہ مولانا کی کتاب ”یتیمیۃ البیان“ سے پتہ چلتا ہے۔

علوم حدیث سے تعلق رکھنے والی جو کتابیں مولانا کے مطالعہ میں آئیں، ان میں سے بعض یہ ہیں:

”مقدمہ علوم الحديث المعروف به مقدمہ ابن الصلاح“، ”التقید والا یضاح“ للعرائی، ”فتح المغیث بشرح الفیة الحديث“ للسخاوی، ”الکفایة فی علم الروایة“ للخطابی، ”معرفۃ علوم الحديث“ للحاکم، ”تدریب الراوی“ للسیوطی، ”نزہۃ النظر شرح نخبۃ الفکر“ لابن حجر العسقلانی، ”ظفر الا مانی فی شرح مختصر الجرجانی“ لعبد الحی، ”کوثر النبی مع مناظرة الجلی“ لفرهاروی، ”الباحث الحثیث“ لا بن کثیر، ”مفتاح السنۃ“ للخویلی۔ ”توجیہ النظر الی اصول علم الا

ثر" للجزائرى. "شروط الائمة الخمسة" للحازمى. "مقدمة فتح الملهم" لعثمانى. "مقدمة اعلاء السنن" للتهانوى. "لغة الغريب فى مصطلح آثار الحبيب" للزبیدى. "الرسالة المستطرفة" للكتانى. "بستان المحدثين" اور عجالۃ نافعہ لشah عبدالعزیز. "السنة ومکانتها فی التشريع الاسلامی" للسباعی. "السنة قبل التدوین" لحجاج الخطیب، "اضواء علی السنة المحمدیه" لا بی ریئۃ تدوین حدیث لمناظر احسن گیلانی۔ ابن ماجا ور علم حدیث عبدالرشید نعمانی وغیرہ۔

جہاں تک متون حدیث سے تعلق رکھنے والی کتابوں کا تعلق ہے ان میں جو درسی کتابیں ہیں، جیسے صحاح سنه مؤطمالک ، "مشکوٰۃ المصایح"۔ "معانی الآثار" للطحاوی، یہ کتابیں چونکہ مولانا نے درس میں پڑھائی ہیں، لہذ ان میں سے ہر کتاب اس کے شروح و حواشی کے ساتھ بار بار مولانا کی نظر سے گزری۔ صحیح البخاری کی شروح میں سے فتح الباری اور عمدة القاری تو ہر سال آپ کے مطالعہ میں رہیں، ان کے علاوہ حدیث کی جو کتابیں آپ نے مطالعہ فرمائیں، ان میں سے کچھ یہ ہیں:

جامع المسانید لامام ابی حنیفہ. کتاب الآثار لامام محمد الشیبانی. کتاب الآثار لامام ابی یوسف. مؤطا لا مام محمد للشیبانی. سنن الشافعی. مسنند احمد بن حنبل. الفتح الربانی للساعاتی. کتاب السنة لعبد الله احمد. مسنند الربيع بن حبیب. مسنند ابی داؤد الطیالسی. المصنف لعبد الرزاق. المسنند للحمیدی. المصنف لابن ابی شیبہ. سنن سعید بن منصور. سنن الدارمی. المنتقی من السنن المسندة عن المصطفی لا بن جارود. مسنند ابی عوانة. مشکل الآثار للطحاوی. المعجم الصغیر للطبرانی. سنن الدارقطنی. صحیح ابن خزیمة. المستدرک للحاکم. السنن الکبری للبیهقی. الجواہر النقی فی الرد علی البیهقی للترکمانی. الا عتیار فی بیان الناسخ والمنسوخ من الا خبار للحازمی. مشارق الانوار للصالحانی. الترغیب والترھیب للمنذری. ریاض الصالحین للنووی. کتاب الا سماء والصفات للبیهقی. شرح السنن للبغوی المحرر فی الحديث لا بن قدامة. عمدة الاحکام من کلام خیر الانام لعبدالغفی المقدسی. احکام الا حکام شرح عمدة الا حکام لا بن وقیق العید. المحلى لا بن حزم. نصب الرایہ فی تحریج احادیث الھدایۃ. جامع العلوم والحكم لا بن رجب. طرح التشریب فی شرح التقریب للعراقی. مجمع الزوائد و منبع الفوائد للھیشمی. التلخیص الحبیر فی تحریج احادیث الرافعی الكبير لا بن حجر، الدرایۃ

فى تخریج احادیث الہدایۃ لابن حجر. بلوغ المرام من ادلة الاحکام لابن حجر. الجامع الصغیر للسیوطی. فیض القدیر شرح جامع الصغیر للمناوی. تیسیرا لوصول الى جامع الاصول لابن الدیع. جامع الاصول لاحادیث الرسول لابن الاٹیر الجزری. کشف الغمة عن جمیع الامة للشیرانی. کنز العمال فی سنن الاقوال والافعال، لعلی متقی هندی. کنوز الحقائق فی حدیث خیر الخلق للمناوی. جمع الفوائد من جامع الاصول ومجمع الزوائد للفارسی. نیل الاوطار للشوکانی. عقود الجواهر المنیفة للزبیدی. شرح رموز الاحادیث للضیاء الدین الکمشحانوی. آثار السنن للنیموی. اعلاء السنن لمظفر احمد تهانوی. ذخائر المواریث للتابلسی. فضل الله الصمد شرح ادب المفرد. الاتحاف السنیة فی الاحادیث القدسیة للملدنی. عمل اليوم والليلة لابن السنی. لطائف المعارف لابن رجب. الحصن الحصین للجزری. علل الحديث لابن ابی حاتم. تاویل مختلف الحديث لابن قتیبه. المقاصد الحسنة للسخاوی. کشف الخفاء للعجلونی. الفوائد المجموعۃ فی الاحادیث الموضوعۃ للشوکانی. الالالی المصنوعۃ فی الاحادیث الموضوعۃ للسیوطی. کتاب الموضوعات لابن الجوزی. التعقبات علی الموضوعات للسیوطی. تذکرة الموضوعات لطاهر پشمی. الموضوعات الكبير لملا علی قاری. تنزیہ الشریعة المرفوعۃ للكنانی. اسنی المطالب لابن درویش وغیرہ۔

لغات حدیث میں جو کتابیں مولانا کے مطالعہ میں آئیں وہ یہ ہیں۔ النهاية للجزری۔ الفائق للزمخشري۔ مجمع البحار لطاهر پشمی اور اسماء الرجال کی ان سب کتابوں کا مولانا نے مطالعہ فرمایا جو مطبوعہ شکل میں عام طور پر دستیاب تھیں، مثلاً: امام بخاری کی تاریخ الكبير اور کتاب الضعفاء الصغیر۔ ابن ابی حاتم کی کتاب العرج و التعديل۔ ابن سعد کی الطبقات الكبير۔ علامہ ذہبی کی تذکرۃ الحفاظ اور اس کے تین ذیل۔ نیز میزان الاعتدال۔ المشتبه فی الرجال۔ سیر اعلام النبلاء۔ تحرید اسماء الصحابة۔ رسالہ فی الرواۃ الثقات المتکلم فیهم۔ حافظ ابن حجر کی تهذیب التهذیب۔ لسان المیزان۔ تعجیل المفہوم۔ تقریب التهذیب۔ نیز الاصابة فی تمیز الصحابہ اور طبقات المدلسین۔ علامہ الخزرجی کی خلاصہ تذہیب الکمال۔ ابن القیسیر انی کی الجمیع بین رجال الصحیحین۔ طاهر پشمی کی المفہوم فی اسماء الرجال۔ ابو تراب شاہ کی کشف الاستار عن رجال معانی الآثار۔ عبد الوہاب مدراسی کی کشف الاحوال فی نقد الرجال۔ الجرانی کی کتاب قرة العین

فی ضبط اسماء رجال الصحيحین. دولا بی کی کتاب الکنی والاسماء. علامہ ازوی کی المولفلف وال مختلف اور کتاب مشتبه النسبة. جمال الدین دشقی کی الجرح والتعدیل. مولانا عبدالحکیم کی الرفع والتکمیل. امام نووی کی الاسماء واللغات. ابن عبد البر کی الاستیعاب. ابن اثیر جزری کی اسد الغابة. ابو عمر الکاشی کی معرفة الرجال. حافظ برہان الدین کی التبیین لاسماء المدلسین اور الاغتباط بمن رمی بالاختلاط. محمد طبری کی الرياض النصرة. علامہ بلاذری کی انساب الاشراف اور سمعانی کی کتاب الانساب وغیرہا.

علاوه از یہ مولانا رحمۃ اللہ علیہ نے فقه، اصول فقہ، عقائد و کلام، سیرت و تاریخ، تصوف و اخلاق، منطق و فلسفہ، علم الہدیۃ اور نجوم وغیرہ سے متعلق بھی کثیر التعداد کتابوں کا مطالعہ فرمایا، اسی طرح اسلام کے مختلف پہلوؤں پر لکھی ہوئی عصر حاضر کے علماء کی بھی بہت سی کتابیں آپ کے زیر مطالعہ آئیں۔ مولانا بنوی نور اللہ مرقدہ کے وسعت مطالعہ کا آپ اس سے اندازہ لگاسکتے ہیں کہ ایک مرتبہ خود فرمایا کہ: معارف السنن کی تصنیف کے سلسلہ میں مجھے مختلف کتابوں کے تقریباً دواں کھص خات پڑھنے اور مطالعہ کرنے کا موقعہ ملا۔

حضرت مولانا بنوی قدس اللہ سرہ العزیز کے علمی مشاغل میں سے دوسرا محبوب مشغل تدریس و تعلیم کا مشغل تھا جو تقریباً نصف صدی اور زندگی کے آخری ایام تک جاری رہا، اس عرصہ میں آپ نے مختلف مدارس کی مندرجہ تدریس کو روشنی بخشی اور ہزار بھائی طلبہ کو مستفید اور فیض یا بفرمایا۔ شاید ہی دنیا میں کوئی ایسا ملک ہو جہاں مولانا کے تلامذہ اور فیض یا فیض موجود نہ ہوں، آج ان میں مشہور استاذ اور مدرس بھی ہیں اور مصنف و مؤلف بھی، نیز داعی اور مبلغ بھی ہیں اور بلند پایہ امام و خطیب بھی، سب اپنی اپنی جگہ خوب کام کر رہے ہیں۔ اللہ تعالیٰ انہیں توفیق دے کر وہ اپنے محبوب استاذ اور عظیم شیخ کے نقش قدم پر چلیں اور ان کے مشن کو صرف یہ کہ زندہ رکھیں، بلکہ زیادہ سے زیادہ آگے بڑھا کیں۔

تدریس میں مولانا بنوی رحمۃ اللہ علیہ کا جو طریقہ تھا وہ بڑی حد تک اپنے محبوب استاذ حضرت شاہ صاحب نور اللہ مرقدہ کے طریقہ تدریس سے ملتا جلتا، بلکہ اس سے ماخوذ تھا، وہ یہ کہ زیر درس مسئلہ کے متعلق صرف ان بالتوں کے بیان پر اکتفا نہ کرتے جو کتاب، ان کے حوالی اور مطبوعہ شروع میں لکھی ہوتی، بلکہ ان کے ساتھ ساتھ بہت سی ایسی نادر معلومات بھی پیش فرماتے جو اس علم و فن کی دوسری کتابوں میں مذکور ہوتیں اور جن سے زیر بحث مسئلہ کے کچھ دوسرے پہلوؤں پر روشنی پڑتی۔ نیز طلباء کو یہ بھی بتلاتے کہ اس مسئلہ پر کس نے کس کتاب میں زیادہ بہتر طور پر لکھا ہے تا کہ طلباء اس غلط فہمی میں بیتلنا نہ رہیں کہ انہوں نے جو پڑھا ہے وہی سب کچھ ہے۔ اب مزید کچھ پڑھنے کی ضرورت نہیں اور تاکہ وہ آئندہ مزید پڑھنے اور مطالعہ کرنے کی کوشش کریں

والنحل - نهاية الاقدام - روح المعانی - ابن رشد کی فصل المقال اور تهافت التهافت - طوی کی تحریر - ام البراهین - شرح سلم العلوم - ابن سینا کی الاشارات - ابن عربی شیخ اکبر کی فتوحات مکیہ - الانسان الكامل - اتحاف السادة المتفقین - تحریر الاصول - مشکوٰۃ الانوار - الکلیات - تذکرہ - مصباح الدجھر - حاشیة نظامیہ - تقریر دلپذیر - قبلہ نما - رسالہ قاسم العلوم - نیز فارابی - محقق دوائی - ملا باقر داماد - میرزا ہد وغیرہ کی کتابوں سے بھی استفادہ فرمایا گیا ہے لیکن چونکہ حوالے میں وجمل تھے لہذا اس کی تخریج کا کام برا مشکل اور صبر آزماتاً جسے مولا نبُوری نور اللہ مرقدہ حسیباً عالم ہی کر سکتا تھا، مولانا نے کچھ کام کرنے کے بعد استاذ محترم حضرت شاہ صاحب رحمۃ اللہ علیہ کو دکھایا، وہ دیکھ کر بے حد متأثر اور خوش ہوئے اور اس تاثر اور خوشی کا اظہار حضرت شاہ صاحب نے اس وقت فرمایا جب صدر الصدرو نواب حبیب الرحمن خان شروعی رحمۃ اللہ علیہ آپ سے ملنے کے لئے دیوبند تشریف لائے اور آپ کے ساتھ گھر میں بیٹھے ہوئے تھے۔ مولا نبُوری رحمۃ اللہ علیہ جب سامنے آئے تو حضرت شاہ صاحب نے مولا نا کا تعارف نواب صاحب سے اپنے ان الفاظ کے ساتھ کرایا۔

”یہ صاحب سید آدم نبُوری رحمۃ اللہ علیہ کی اولاد میں سے ہیں اور صاحب سواد ہیں، یہ آج کل جو علمی کام کر رہے ہیں، دوسرا کوئی نہیں کر سکتا۔ یعنی ضرب الخاتم کی تخریج کا کام۔“

توناب صاحب مرحوم و مغفور ادب و احترام سے کھڑے ہو گئے اور خوشی سے مصافحہ کیا اور پھر برابر قدر وہ منزلت سے پیش آتے رہے۔ یہ قصہ خود حضرت مولا نارحمۃ اللہ علیہ کی زبان مبارک سے ہم نے کئی بار سنائے ہیں اسے نقل کرنے سے مقصود یہ ظاہر کرنا ہے کہ مولا نبُوری نور اللہ مرقدہ کو تخریج کے کام میں جو اعلیٰ مہارت حاصل تھی، حضرت شاہ صاحب نے بھی اس کا اعتراف فرمایا۔

مولانا نبُوری نور اللہ تعالیٰ مرقدہ کی تصنیف میں ایک خوبی یہ بھی نظر آتی ہے کہ وہ جب کسی مسئلہ پر بحث کے دوران کسی دوسرے مصنف کی تحقیق نقل کرتے ہیں تو عام مصنفین کی طرح من و عن اس کی عبارت نقل نہیں کرتے بلکہ اپنے الفاظ اور اپنے اسلوب میں اس کا مطلب بیان کرتے ہیں جو اس کی بہترین ترجیحی ہوتی ہے۔ نیز وہ محض دوسروں کی باتی نقل کرنے پر اکتفاء نہیں کرتے بلکہ بعض وفع ان پر ناقدانہ تبصرہ اور تحقیق بھی کرتے ہیں، لیکن اس انداز سے کہ دوسرے کی تفصیل و تحقیر نہیں ہوتی اور اس کا مقام در مرتبہ محفوظ رہتا ہے۔ ”معارف السنن“ میں یہ خوبی نہایاں نظر آتی ہے۔ اسی طرح مولانا کی تصنیفات سے یہ بھی ظاہر ہوتا ہے کہ آپ کو مواد کے انتخاب اور پھر اسے نہایت عمدہ ترتیب کے ساتھ پیش کرنے میں بھی خاص درجہ اور ممتاز مقام حاصل تھا وہ جس طرح ہر محل و موقع کے لئے بہترین مواد منتخب فرماتے، اسی طرح اسے بہترین ترتیب و تنظیم کے ساتھ پیش بھی

حضرت اپنا نیام رسہ قائم کرنا خاصہ مشکل کام ہے اور آپ کی مالی حالت بھی کچھ اچھی نہیں، لہذا بہتر ہے کہ آپ اپنی شرائط کے مطابق کسی مدرسہ کی پیشکش قبول فرمائیں، تو جواب میں فرمایا کہ: میں نے اللہ کے گھر سے پر یہ فیصلہ کر لیا ہے کہ اب مجھے اپنی پسند کا مدرسہ قائم کرنا ہے، خواہ اس میں کیسی ہی مشکلات کیوں نہ پیش آئیں اور کتنی ہی تکلیف کیوں نہ اٹھائی پڑے اور انشاء اللہ مدرسہ کراچی میں قائم کروں گا۔

مولانا بخاری نور اللہ مرقدہ کو ایک ایسے مدرسے کی ضرورت کا شدت سے احساس تھا، جس میں ذہین قسم کے فارغ التحصیل اور محنتی طلباء کو مزید دینے سال تعلیم و تربیت دی جائے اس میں ایک تو ان کی اس خامی کو دور کیا جائے جو عربی لکھنے، بولنے اور سمجھنے کے متعلق ان کے اندر رہ جاتی ہے، اور دوسرے اس کی کو پورا کیا جائے جو علوم القرآن کے متعلق ان کے اندر موجود ہوتی ہے۔ اس لئے انہوں نے دریافت میں اس موضوع پر کوئی کتاب نہیں پڑھی ہوتی۔ یعنی علامہ سیوطی کی "الاتقان" جیسی کوئی کتاب بھی پڑھائی جائے اور ان کے لئے قرآنی حقائق و معارف سے آگاہی کی خاطر درس قرآن حکیم کا ایسا انتظام بھی ہو جس میں مختلف تفاسیر کا خلاصہ آجائے اور انہیں اچھی طرح معلوم ہو جائے کہ زندگی کے مختلف شعبوں کے متعلق قرآن مجید کی ہدایت و رہنمائی کیا ہے؟ اسی طرح ضروری ہے کہ انہیں دوبارہ صحیح البخاری پوری تحقیق و تفصیل کے ساتھ پڑھائی جائے تاکہ ان کے اندر حدیث نبوی کا صحیح علم و فہم اور ستر اڑا ذوق پیدا ہو، اور پھر اس کے ساتھ انہیں عصری علوم میں سے تاریخ، جغرافیہ، عمرانیات وغیرہ سے بھی واقف اور وشناس کرایا جائے تاکہ وہ نسل کو مطمئن کر سکیں۔

چنانچہ کچھ عرصہ کے بعد مولانا قدس اللہ سرہ نے جب کراچی میں مدرسہ قائم کیا تو اس میں چند فارغ التحصیل محنتی طلباء کو لیا، اور اپنے منصوبے کے مطابق انہیں تعلیم دینی شروع کی اور اس میں اپنے ساتھ اپنے خاص الخص مخلص اور انتہائی مستعد اور قابلِ اعتماد دوست مولانا لطف اللہ صاحب جہانگیر وی مدظلہم کو شریک کارکیا، جو دینی علوم میں مہارت کے ساتھ ساتھ تاریخ و جغرافیہ وغیرہ میں بھی اچھی واقفیت رکھتے تھے، نیز انہیں تقریر کے ساتھ تحریر میں بھی بہت اچھا ملکہ حاصل تھا اور بلند پایہ دیب تھے۔ مولانا بخاری رحمۃ اللہ علیہ نے جب اپنے پیش نظر کام کے لئے سوچا تو انہیں اپنے احباب و اصدقاء میں حضرت مولانا لطف اللہ صاحب مدظلہم ہر لحاظ سے بہتر اور موزون تنظر آئے، لہذا انہیں کراچی بلکہ کراں کی رفاقت میں کام شروع کر دیا، پھر ایک دوسرے دوست حضرت مولانا محمد یوسف مردانی رحمۃ اللہ علیہ کو فیض کار بنایا جو بہت جید اور ذکی عالم تھے، کچھ عرصہ پہلے وفات پا چکے ہیں۔ اللہ تعالیٰ غریق رحمت فرمائے۔

یہاں مجھے نہ تو اس مدرسہ کے متعلق یہ عرض کرنا ہے کہ کس کے تعاون سے کہاں قائم ہوا، اور نہ یہ کہ کیا مشکلات پیش آئیں آئیں اور ان سے کس طرح نمنا گیا اور کیوں ایک جگہ چھوڑ کر دوسری جگہ اختیار کرنی پڑی، بلکہ صرف

یہ عرض کرنا ہے کہ مولانا نے تعلیم کا جو سلسلہ شروع کیا وہ دوسرا مدارس کے مروجہ طریقہ سے مختلف تھا، اس میں اوپر کی اعلیٰ تعلیم کی طرف توجہ دی گئی۔ قرآن حکیم، متعدد تفاسیر کی روشنی میں تحقیق کے ساتھ پڑھایا گیا۔ اسی طرح مولانا نے بخاری شریف بھی بڑی محنت سے پڑھائی، اس کے ساتھ ساتھ عربی ادب اور تاریخ کی بھی تدریس ہوئی۔ آگے چل کر احساس ہوا کہ جس معیار کے علماء ہم تیار کرنا چاہتے ہیں، اس کے لئے ضروری ہے کہ طلباء کم از کم تین سال ہمارے ہاں گزاریں، لہذا تین درجے قائم کر دیے گئے۔ ایک درجہ موقوف علیہ کا۔ ۲۔ دوسرا دورہ حدیث کا۔ ۳۔ تیسرا تکمیل کا۔ تکمیل کے درجہ کا مولانا نے جو نصاب درجہ تکمیل کے لئے تیار کیا اس میں "الاتقان فی علوم القرآن، حجۃ اللہ البالغة، مقدمہ ابن خلدون، الوسيط فی تاریخ الادب" اور تاریخ اسلام اور جغرافیہ عالم وغیرہ، ایک سال مقدمہ ابن خلدون میں نے پڑھایا، جدید عربی ادب پڑھانے کے لئے مصری استاذ کا تقرر ہوا۔

حضرت مولانا بنوری نوراللہ تعالیٰ مرقدہ کے علمی مشاغل میں سے مطالعہ اور تدریس کے بعد تیسرا محبوب مشغله تصنیف و تالیف کا مشغله تھا، اللہ تعالیٰ نے مولانا کو تصنیف و تالیف کی اعلیٰ صلاحیتوں سے نواز تھا، اگر حالات آپ کا ساتھ دیتے اور فرصت اور یکسوئی میسر ہوتی تو نہ جانے آپ کتنی کتابوں کے مصنف ہوتے اور آج ہمارے پاس ان کا کتنا ذخیرہ ہوتا۔

مولانا کو لکھنے میں بڑی مہارت اور آپ کی قلم میں بڑی روانی اور سرعت تھی؛ جب لکھنے بیٹھنے تو ایک گھنٹے میں اتنا لکھ دیتے کہ دوسرا پورا دن، بلکہ ہفتے میں بھی نہ لکھ سکتا تھا اور پھر جو لکھتے ایسا لکھتے کہ وہی مسودہ اور وہی مبیضہ، کم از کم مجھے یاد نہیں کہ آپ نے کسی موضوع و مسئلہ پر لکھنے سے پہلے مسودہ بنایا ہو اور پھر اس میں حک و اضافہ کر کے مبیضہ کی شکل دی ہو، یعنی اپنے لکھنے ہوئے میں کاٹ چھان کی ہو؛ جس طرح کہ عام لکھنے والے کیا کرتے ہیں۔

مولانا نوراللہ تعالیٰ مرقدہ کا خط صاف اور قدرے باریک ہوتا۔ سطریں ایسی لگتیں جیسے باریک موتویوں کی لڑیاں اور سرم الخط میں نہ اور نتعلیق دونوں کا ملا جلا رنگ جھلکتا، طرز نگارش اور اسلوب تحریر بھی عجیب و لکش تھا، اس میں قدامت بھی تھی اور جدت بھی۔ سادگی بھی تھی اور نگینت بھی۔ ممتاز بھی تھی اور شوخی بھی۔ علمی شان بھی تھی اور ادبی شوکت بھی۔ فصاحت بھی تھی اور بлагاعت بھی۔ مولانا مادرزاد ادایب تھے اور انہیں تحریر پر بڑی قدرت تھی، وہ جس موضوع پر جو مضمون لکھنا چاہتے، بر جست اور خوبصورت لکھتے اور اس میں معنوی حسن کے ساتھ صوری حسن بھی جھلکتا اور پڑھنے والوں سے خراج تحسین وصول کرتے۔

تصنیف و تالیف کے کام میں مولانا بنوری نوراللہ تعالیٰ مرقدہ کو تحریر تج اور تلخیص میں خاص کمال حاصل

ایمان افروز، روح پرور اور وجد آفرین ہوتی، آپ سراپا عجز و انگسار، مجسم اخبارات و انبات اور پیکر خشوع و خضوع بنے گو عبادت اور مستغفار دعا و استغفار ہوتے، گویا اللہ تعالیٰ کو سامنے دیکھ رہے ہیں۔ الحمد للہ! مجھے دو مرتبہ یہ مبارک منظر دیکھنے کا موقع ملا۔

مولانا بخوری نور اللہ تعالیٰ مرقدہ مالی عبادت میں بھی بہت فراخ دل اور کشادہ دست تھے، زکوٰۃ و صدقات نہایت خوش دلی اور فیاضی کے ساتھ دیتے اور حریم شریفین میں تو لذاتے اللہ تعالیٰ بہت سے ماسکین و فقراء کی ضرورتیں آپ کے ذریعہ پوری فرماتا، کئی لوگ توہر ہمینہ آتے اور اپنا حصد وصول کر کے لے جاتے اور دعائیں دیتے۔

نمایا تھید مولانا نور اللہ تعالیٰ مرقدہ کا دائی معمول تھا، اور میں سمجھتا ہوں کہ یہ بچپن سے لے کر آخر عمر تک قائم اور جاری رہا۔ مولانا نے بچپن میں ”حسن حسین“ پڑھی تھی، لہذا آپ کو ہر موقع و محل کی مسنون دعائیں سب یاد تھیں اور آپ برابر انہیں پڑھتے رہتے تھے، اور بعض دفعہ سن کر بڑا اظف آتا تھا۔ یقین ہے کہ اللہ غفور و حیم نے ان کی ان مخلصانہ عبادات و دعوات کو ضرور شرف قبولیت سے نوازا ہوگا اور وہ آج اس کا عظیم اجر و ثواب پار ہے ہوں گے۔ اللهم لا تحرمنا اجرہم!

حضرت مولانا بخوری نور اللہ تعالیٰ مرقدہ کو تصوف سے بھی گہرا گاؤ تھا، اس لئے بھی کہ یہ چیز گویا آپ کی خاندانی میراث تھی، مولانا کے جدا مجدد عارف باللہ حضرت آدم: بخوری رحمۃ اللہ علیہ حضرت مجدد الف ثانی شیخ احمد سرہندی رحمۃ اللہ علیہ کے اکابر خلفاء میں سے تھے، لاکھ ہاگر اہنسانوں کو آپ کے ذریعہ ہدایت ملی اور وہ آپ کی اعلیٰ روحانی تربیت سے فیض یاب ہو کر درجہ کمال کو پہنچانے کے حالات پر مستقل کتابیں موجود ہیں، اور پھر یہ سلسلہ ان کی اولاد میں بھی برابر جاری رہا۔ حضرت مولانا کے والد ماجد حضرت سید محمد زکریا بخوری قدس اللہ سرہ العزیز میدان تصوف کے شہسوار تھے، ان کے کچھ حالات اس مضمون سے ظاہر ہو جاتے ہیں جو مولانا بخوری نے ان کی وفات کے بعد ”ینیات“ میں تحریر فرمایا تھا۔ بنابریں تصوف مولانا کے لئے کوئی اجنبی چیز نہ تھی، بلکہ ایک معروف اور مانوس چیز تھی، مولانا رحمۃ اللہ علیہ سے خود میں نے کئی بار سنائے میں نے تصوف کی تمام نیازی دی اور اہم کتابوں کا بڑی توجہ کے ساتھ مطالعہ کیا ہے۔ سراج الطویل کی کتاب الملمع، قشیری کی رسالہ قشیری، ابوطالب مکی کی قوت القلوب، بجوری کی کشف الحجب، امام غزالی کی احیاء العلوم اور دیگر کئی کتابیں، شیخ اکبر اور علامہ شعرانی کی متعدد کتابیں، نیز حضرت شاہ ولی اللہ کی کتابیں اور حضرت مجدد الف ثانی کے مکتوبات اور دیگر کتابیں، آخر میں حضرت تحانوی رحمۃ اللہ علیہ کی ”تربیت السالک“ اور ”اللکشافت“، غیرہ کتابیں یہ ان کتابوں میں سے صرف چند کے نام ہیں جو مولانا نے تصوف پر مطالعہ فرمائیں۔ تصوف کے اس وسیع اور گہرے علم کے ساتھ مولانا نے کسی

اور ان کے علم میں وسعت اور گہرائی پیدا ہو بالفاظ دیگر دریں کا وہ طریقہ یہ تھا کہ زیر درس مسئلہ کے متعلق طالب علم کو متنوع معلومات سے مالا مال کرنے کے ساتھ ساتھ ایسی کتابوں کی طرف بھی راہنمائی فرماتے جن میں اس مسئلہ کے بارے میں مزید معلومات ہوں، تاکہ طالب علم آئندہ کبھی ان کتابوں کا مطالعہ کر کے مزید معلومات حاصل کر سکے اور اس کے علم میں زیادہ گہرائی اور گیرائی پیدا ہو۔

پھر چونکہ مقصد یہ تھا کہ طالب علم کے ذہن میں مطلب اچھی طرح بیٹھ جائے لہذا اس کو بار بار تکرار کے ساتھ دہرائی میں کوئی حرج محسوس نہ کرتے اور پورے زور کے ساتھ بولتے تاکہ طالب علم کی توجہ آپ کی طرف رہے اور بات آسانی کے ساتھ سمجھ جائے اور اس میں بطور تکمیل کلام بار بار یہ فرماتے ”آیا خیال میں“ اس لئے کہ اس سے مطلب بھجنے میں مدد ملتی ہے۔

اور عام طور پر یہ ہوتا ہے کہ مدرسین حضرات جب کوئی کتاب شروع کراتے ہیں تو کچھ عرصہ تک پورے زورو شور کے ساتھ پڑھاتے اور بھی چوڑی تقریریں کرتے ہیں، لیکن آگے چل کر کمزور اور مست پڑھاتے ہیں۔ کوئی بہت ضروری بات ہو تو یہاں کرتے ہیں، ورنہ چلنے چلے کہہ کر تیزی کے ساتھ آگے پڑھتے چلے جاتے ہیں، تاکہ کتاب جلد ختم ہو اور ان کے دامغ کو سکون ملے۔ دراصل یہ حضرات شروع میں خوب مطالعہ اور محنت کرتے ہیں، لیکن آگے چل کر کچھ تھک جاتے، یا سستی اور فرصت کی وجہ سے زیادہ مطالعہ اور محنت نہیں کر پاتے اور بعض دفعہ اس کا سبب کتاب ختم کرنے کی فکر بھی ہوتی ہے، بہر حال یہ ہوتا ہے، لیکن مولانا بنوری قدس اللہ سرہ العزیز کے درس میں شروع سے آخر تک ایک ہی طرح کا زورو شور اور جوش و خروش رہتا اور اول و آخر میں کچھ فرق نہ ہوتا بیان کو جو شان و شوکت ابتداء سال میں ہوتی، وہ انتہاء سال تک برقرار رہتی، جہاں جس مسئلہ پر بولنے کی ضرورت ہوتی، ضرور بولتے۔ خواہ طبیعت ناساز ہی کیوں نہ ہو۔

کراچی میں اپنا مدرسہ قائم کرنے سے پہلے حضرت مولانا بنوری رحمۃ اللہ علیہ جہاں جس مدرسہ میں رہے، اس کی اصلاح کے لئے کوشش فرماتے رہے اور کچھ نہ کچھ کامیابی بھی ضرور ہوئی، آخر میں جب جامع اسلامیہ ڈاہیل نے بھی دارالعلوم اسلامیہ نڈو والہ یار میں تشریف لائے تو یہاں بھی کچھ اصلاحات کی کوشش کی، لیکن کامیاب نہ ہو سکے۔ بالآخر مدرسہ سے تعلق ختم کر کے علیحدہ ہو جانا پڑا، اس آخری تلخ تحریر کے بعد انہوں نے یہ فیصلہ کیا کہ اب کسی دوسرے مدرسے میں کسی حیثیت سے نہیں جانا اور اپنی مرضی کا مدرسہ خود قائم کرنا ہے، خواہ اس میں کتنی ہی تکلیف اٹھانی پڑے۔ مجھے یاد ہے کہ اس درمیانی وفقہ میں کئی مدارس کے مہتمم حضرات نے درخواست کی کہ حضرت والا بحیثیت شیخ الحدیث اور صدر مدرس ہمارے مدرسہ کو زینت بخشیں اور کافی بڑی تخلوہ وغیرہ کی بھی پیش کی، لیکن مولانا نے صاف انکار کر دیا۔ انہی دفعہ میں نے تھائی میں عرض کیا کہ

فرماتے۔

حضرت مولانا بنوری نور اللہ تعالیٰ مرقدہ جن موضوعات پر چاہتے تھے کہ کتاب میں تصنیف کی جائیں، ان میں سے ایک موضوع ”جدید علم الکلام“ کا موضوع تھا۔ بارہ فرما یا کہ: آج ایک نئے علم الکلام کی ضرورت ہے، جن میں اسلامی عقائد کی حقانیت سائنس کے نظریات سے ثابت کی گئی ہوتا کہ ان تعلیم یافت نوجوانوں کو اسلامی عقائد کے متعلق مطمئن کیا جاسکے جو سائنس سے متاثر اور مروع ہیں اور جو ہر اس بات کو صحیح اور حق سمجھتے ہیں جو سائنسی اصول و نظریات سے مطابقت رکھتی ہو۔ دوسرا موضوع ”اسلامی معاشیات“ کا موضوع تھا، چنانچہ اس کے لئے کچھ عرصہ پہلے مولانا نے چند علماء کرام کی ایک کمیٹی بنائی اور اس کے ذمے یہ کام کیا کہ وہ اسلامی معاشیات پر کوئی چھوٹی بڑی کتاب تیار کرے، جو ان لوگوں کو مطمئن کر سکے جن کا مقصد اسلام کے معاشی نظام کو جاننا اور سمجھنا ہے، لیکن افسوس کہ وہ کام پایہ تکمیل کوئی پہنچ سکا اور مولانا کی آزو پوری نہ ہوئی۔ اسلامی کوسل میں آنے کے بعد انہیں ایک مرتبہ پھر اس ضرورت کا شدید احساس ہوا۔ میں سمجھتا ہوں کہ اگر کچھ دن اور زندہ رہتے تو ان کی توجہ اور کوشش سے ضرور کچھ نہ کچھ کام ہو جاتا۔ بہر حال کام کرنے کے لئے ایک وقت مقرر ہے جب وہ وقت آئے گا تو اس کی کامیابی کے اسباب فراہم ہو جائیں گے۔

قارئین کرام پر واضح رہے کہ ان صفات میں، میں نے حضرت مولانا بنوری رحمۃ اللہ علیہ کے علمی مشاغل اور ان کی خصوصیات کے متعلق جو کچھ لکھا ہے، یہ حضرت مولانا کی علمی زندگی کی چند جملکیاں اور اس کی تصویر کے چند خدوخال میں، اور جو کچھ لکھا ہے، اپنے علم و فہم اور یادداشت کے مطابق لکھا ہے۔

اب میں حیات بنوری رحمۃ اللہ علیہ کے دو اور پہلوؤں پر مختصر طریقہ سے کچھ لکھنا چاہتا ہوں۔ ایک عبادتی پہلو پر اور دوسرے جمالیاتی پہلو پر۔ کیونکہ علم کی طرح یہ دو پہلو ہمیں مولانا کی زندگی کے اہم پہلو ہیں۔ تاریخ میں بہت سی مثالیں ملتی ہیں کہ بعض حضرات علم فضل میں بہت اوپر مقام رکھتے ہیں اور دنیا ان کی علمی فضیلت کا اعتراف کرتی تھی، لیکن عبادتِ الہی کے معاملہ میں وہ حد درجہ ست، کمزور اور ناقص تھے، کوئی اس کی ان کے دل میں کوئی خاص اہمیت ہی نہ تھی اور وہ اسے غیر ضروری چیز سمجھتے تھے، لیکن ہمارے مولانا بنوری رحمۃ اللہ علیہ کے نزدیک عبادت سب سے اہم اور ضروری چیز تھی لہذا وہ ہر عبادت خواہ بدینی ہو یا مالی، قویٰ ہو یا فعلی، فرض ہو یا نفل پورے ذوق و شوق اور نہایت اہتمام کے ساتھ کا افرماتے تھے اور ان معمولی آداب کا بھی پورا خیال رکھتے تھے۔ نماز باجماعت کا انتہائی التزام تھا، اگر کبھی کسی عذر کی وجہ سے مسجد میں نہ پہنچ سکتے تو اپنی جگہ جماعت کرتے۔ کئی مرتبہ ایسا ہوا کہ شادی وغیرہ کی تقریب میں شرکت فرمائی جو کسی بڑے ہوٹل یا کسی بیتلگی میں تھی، اور درمیان میں مغرب یا عشاء کا وقت آگیا تو آپ نے منتظمین کو حکم دیا کہ ہم باجماعت نماز پڑھیں گے، اس کے

لئے جگہ اور فرش کا انتظام کیا جائے، چنانچہ انتظام کیا گیا اور آپ نے باجماعت نماز ادا فرمائی۔ وہ کبھی یہ کہہ کر نہماز عشاء کو موڑ خرہیں کرتے تھے کہ وہ دیر میں بھی پڑھی جاسکتی ہے لہذا تقریب ختم ہونے کے بعد پڑھ لیں گے، کیونکہ اس سے بہت سے لوگوں کا جماعت سے محروم ہو جانا لازمی ہوتا ہے۔

رمضان المبارک میں تو مولانا سر اپا عبادت بن جاتے تھے، خوب ذوق و شوق سے روزے رکھتے اور رات کا بڑا حصہ نماز اور تلاوت میں گزارتے، گھنٹوں کے درد کے باوجود تراویح میں پانچ پانچ پارے سنتے اور جب حرمین شریفین میں ہوتے تو اس نشاط سے عبادت کرتے کہ دیکھنے والوں کو رشک آتا، بمشکل دو تین گھنٹے آرام کرتے، باقی سارا وقت مختلف عبادات میں گزرتا۔ مجھے وہ وقت کبھی نہیں بھول سکتا کہ رمضان المبارک کے آخری عشرہ میں مسجد نبوی میں مختلف تھے، گھنٹوں میں درد کی تکلیف کا سب لوگوں کا علم تھا، اتفاق سے اس مرض کے ایک ماہر اپیشٹلست ڈاکٹر جو غالباً لامپور کے تھے، مدینہ منورہ پہنچ گئے، کسی نے ان سے مولانا کی بیماری کا ذکر کیا تو وہ مولانا کے پاس مختلف میں حاضر ہوئے اور عرض کیا کہ: حضرت میں اس کا علاج گھنٹے میں ایک خاص انجکشن لگا کر کرتا ہوں اور فائدہ ہوتا ہے، چاہتا ہوں کہ آپ کو بھی لگاؤں۔ فرمایا: بہت اچھا۔ چنانچہ ڈاکٹر صاحب نے بڑی محنت سے انجکشن لگایا اور عرض کیا کہ ضروری ہے کہ ایک دون آپ نماز بیٹھ کر ادا کریں، کھڑے ہو کر پڑھنے سے فائدہ زائل ہو جائے گا، آپ اس پر خاموش رہے، لیکن جب عشاء کی جماعت کھڑی ہوئی تو آپ بھی کھڑے ہو گئے اور نہ صرف یہ فرض نماز بلکہ اس کے بعد تراویح جس میں کئی پارے پڑھے گئے، پھر تہجد جس میں تین پارے ہوئے سب میں اول سے آخر تک کھڑے رہے، فرض و نفل سب نمازیں کھڑے ہو کر ادا فرمائیں، ہم لوگوں نے عرض کیا کہ: حضرت! باوجود ڈاکٹر کے منع کرنے کے آپ نے رات پھر سب نمازیں کھڑے ہو کر ادا فرمائیں، ایسا کیوں ہوا؟

تو جواب میں فرمایا: بات یہ ہے کہ ڈاکٹر کے انجکشن سے مجھے درد میں سکون محسوس ہوا، لہذا اول میں آیا کہ کیوں نہ اس سکون سے روحاںی فائدہ اٹھایا جائے، عشرہ اخیرہ کی مبارک راتیں اور پھر مسجد نبوی میں، ہمیشہ یہ تھوڑی ہی مل سکتی ہیں، میں جسمانی راحت کی خاطر کیسے ان روحاںی فیوض و برکات سے محروم ہو جاؤں، اللہ مالک ہے، اگر صحیت نصیب ہوئی تو مل جائے گی۔

مکہ مکرمہ میں قیام کے دوران حضرت مولانا رحمۃ اللہ علیہ باوجود گھنٹوں کے درد کے، مسلسل کئی کنی طواف کرتے، اسی طرح عموماً صاف اول میں کھڑے ہوتے اور جب احباب کے ساتھ حرم شریف میں بیٹھتے تو میزاب رحمت کے سامنے ایک جگہ مقرر تھی، ہمیشہ وہیں بیٹھتے اور ذکر و فکر اور وعظ و نصیحت فرماتے۔

عرفہ کے دن میدان عرفات میں مولانا نوراللہ مرقدہ کی جو حالت ہوتی، نہ پوچھئے کہ وہ کیسی رقت انگیز،

تحا، مولا نا کا عظیم شاہ کاریعنی آپ کی کتاب ”معارف السنن“، اس کمال کا روشن ثبوت ہے۔ دراصل یہ کتاب ”عرف الشذی“ کی تخریج کے مقصد سے وجود میں آئی، لیکن تخریج اتنی بڑھ گئی کہ دیکھنے والوں نے یہ کہا کہ یہ ایک مستقل کتاب بن گئی ہے، لہذا اسے تخریج عرف الشذی کے بجائے شرح ترمذی کے نام سے شائع کیا جائے، پناہچے معارف السنن شرح جامع المترمذی کے نام سے چھ جلدوں میں شائع ہوئی، جب کہ یہ صرف ترمذی کی جلد اول یعنی آدمی کتاب کی شرح ہے، اگر یہ مکمل ہوتی تو دس جلدوں تک ضرور پہنچ جاتی، جہاں تک تلخیص کا تعلق ہے، اس کتاب میں وہ بھی نہایت عمدہ مشکل میں موجود ہے، لکنی وہ تلخیص جو دوسری کتابوں کے اندر کئی کئی صفات میں پھیلی ہوئی ہیں، اس کتاب میں اس کا خلاصہ چند سطور میں پیش کیا گیا ہے، اور مطلب نہایت واضح ہے۔

حضرت مولا نا بخاری رحمۃ اللہ علیہ کی تلخیص کا کمال اس وقت واضح ہوتا ہے جب ان کے خلاصے کے ساتھ دوسری کتابوں کی ان طویل عبارات کو دیکھا جائے، جن کا آپ نے اپنے الفاظ میں خلاصہ پیش کیا ہے۔ مجھے یاد ہے کہ ایک مرتبہ آپ نے فرمایا: مجھے اللہ نے علامہ ذہبی کی طرح تلخیص کا ملکہ عطا فرمایا ہے، میں چاہتا تو بڑی بڑی کتابوں کے خلاصے کر سکتا تھا۔ مصنف عبدالرزاق جو مجلس علمی نے گیارہ جلدوں میں شائع کی ہے، اس کا خلاصہ دو تین جلدوں میں کر سکتا ہوں اور انشاء اللہ کوئی خاص بات باقی نہ رہے گی۔

کسی کتاب کے مضامین کے متعلق یہ پتہ چلا کا کہ وہ کن دوسری کتابوں سے اخذ کئے گئے ہیں، اس صورت میں نہایت مشکل اور عرق ریزی کا کام ہوتا، جب مصنف کتاب نے کسی ماخذ کا سرے سے حوالہ ہی نہ دیا ہو یا حوالہ تو دیا ہو، لیکن نہایت مبہم و مجمل، مثلاً کتاب کا نام تو دیا ہو لیکن مصنف کا نام نہ بتایا ہو اور پھر جب کہ اس نام کی متعدد کتابیں مصنفوں کی تصنیف کردہ موجود ہوں یا مثلاً مصنف کا نام ذکر کیا ہو، لیکن کتاب کا نام ذکر نہ کیا ہو، جبکہ اس مصنف کی ایک ہی علم و فن پر لکھی ہوئی متعدد کتابیں پائی جاتی ہوں، یا یہ کہ کتاب اور مصنف دونوں کا ذکر ہو، لیکن کتاب کی جدراً مترقبہ ہوں، اس کے باب، نصل اور صفحے کا حوالہ نہ ہو، ان سب صورتوں میں ماخذ کی اصل عبارت کو ٹھوٹھ کر نکالنا، بڑی دماغ سوزی اور در دسر کا کام ہے۔ اسی کا مختصر نام تخریج ہے۔

مولانا بخاری نور اللہ تعالیٰ مرقدہ کو اللہ تعالیٰ نے تخریج کے اس مشکل کام کی خاص مہارت عطا فرمائی تھی، اور اس کا پہلی دفعہ اطہار اس وقت ہوا جب مولا نا رحمۃ اللہ علیہ نے اپنے محبوب شیخ حضرت شاہ صاحب رحمۃ اللہ علیہ کے اس منظوم مرسلے کی تخریج فرمائی، جس کا نام ”ضرب الخاتم علی حدود العالم“ اور جواہیریاتی مسائل میں دریا رکوزہ کا مصدقہ ہے۔ اشارات اور میں اسطور تو صحیحات سے معلوم ہوتا ہے کہ اس رسائل کی تصنیف میں جن کتابوں سے فائدہ اٹھایا گیا ہے، وہ دوسرے جن سے زیادہ ہیں، ان میں ” دائرة المعارف بستانی - دائرة المعارف فرید وجدى - اسفار اربعہ - حاشیہ اسفار - الفصل بین الملل“

کے کچھ آدمی بھی پیدا ہو سکے؟“ پھر فرمایا: ”میں تو یہ دیکھتا ہوں کہ اپنے علماء کی نظر بھی اس باب عمل پر لگی ہوئی ہے، توحید میں رسوخ اور توکل و استغفاری عنقا ہو گیا ہے۔“ بس اتنا سننا تھا کہ مولانا پر ایسا سخت گری طاری ہو گیا کہ سکیاں بندھ گئیں۔ واپسی پر حضرت شیخ نے مجھ سے فرمایا کہ: ”ماشاء اللہ مولانا تا بڑے رقیق القلب ہیں اور نفس پر نگاہ خوب رہتی ہے۔“ غرض مولانا کے محاسبہ نفس کے واقعات اگر گناہے جائیں تو ففتر چاہئے۔“ وہ ہوش دردم“ والی صوفیانہ اصطلاح کی حقیقت تک پہنچ ہوئے تھے۔

کسی انسان کی سیرت کا ایک جالیاں پبلو جو آج بھی کیا ہے، یہ ہے کہ زبان و دل کی پوری پوری رفاقت اس میں موجود ہوئیہ اداۓ حسن مولانا بenorی میں بالکل نمایاں تھی وہ ایک اور یکساں تھے ان کے قاب اور ان کی زبان میں گھری یگانگت اور دائیگی رفاقت تھی، اس لئے وہ خلوت و جلوت میں بھی مختلف نظریں آتے، مذہ و جزر اُن کی طبیعت میں ضرور تھا، مگر یہ بھی نج اور باہر کے فرق کو منٹائے ہوئے تھے اور رسی مصلحت اندیشی سے بھی نا آشنا تھے، ان کی رائے جس کسی سے متعلق جو کچھ تھی، دل میں بھی وہی تھی اور زبان پر بھی وہی پیچھے بھی وہی تھی اور سامنے بھی وہی، اس کی وجہ سے بعض معاصرین سے ان کی انتہائی کشیدگی پیدا ہوئی تھی، مگر نہیں ہوئی، اس لئے کہ ان کے اختلاف میں بغوض و عناد کا ہر شام نہ تھا بلکہ وہ محض ایک حسن برہم کی سادگی کا کرشمہ تھا، اس لئے اس میں ایک جاذبیت تھی..... وہ کس لطف سے کسی کے سامنے بعض مرتبہ خود اس کے مقتداء اور مرکز اعتقاد پر ہی تلقید کر جاتے تھے اور پوری قوت سے اس کا اظہار فرماتے تھے، مگر سننے والا نہ ان کی اس تلقید سے مکدر ہوتا تھا، نہ اپنے مقدار سے بذریع، بلکہ مولانا کی صاف دلی کی اس ادا سے اس کے دل میں محبت کا نیازِ ذائقۃ محسوس ہوتا تھا، انسان جب تک معاشرتی زندگی میں جکڑا ہوا ہو، اتفاق و اختلاف سے اسے مفرتو نہیں، مگر اختلاف جب عصیت اور عناد کی جڑ سے پھونتا ہے تو معاشرتی زندگی تلنخ ہو جاتی ہے، ورنہ اہل اخلاص و محبت کا اختلاف تو معاشرتی دسترخوان کی ایک خوش ذائقۃ چلتی ہے، جس کو اہل ذوق سمجھ سکتے ہیں۔

مولانا کی وسعت علمی سب کو معلوم ہے، مگر کم لوگوں نے یہ دیکھا ہوگا، ان میں حریت فکر بھی موجود تھی، جو کبھی کبھار تیز ہوا کے جھوٹکے سے یا کیا یہ ہڑک اٹھنے والے شعلہ کی طرح ابھر آئی، مگر پھر پابندی مسلک و مشرب کے خیال سے اپنی سطح پر بیٹھ جاتی تھی، اگر یہ بات نہ ہوتی تو مولانا کی تحریروں میں حضرت مولانا مناظر احسن گیلانی رحمۃ اللہ علیہ کا سامجھندا اور مدح و قدح سے بے نیاز انداز فکر نظر آ جاتا اور بعض قیمتی علمی اضافے مسائل حاضرہ کے سلسلہ میں سامنے آ جاتے، اس کا ایک موقع اب ان کے اسلامی مشاورتی کونسل میں شمولیت کی وجہ سے پیدا ہو گیا تھا اور مولانا کی جو ہر کھل کر نگاہِ عام کے سامنے آ جاتا، مگر آہ کہ مشیت حق کا فیصلہ خود ان کے حق میں سکوت کا صادر ہو گیا۔

چرندے کی شکل میں ہوتی، کسی مصنوعی حوض، باغ، گھبٹ، سڑک اور عمارت کی شکل میں ہوتی یا قالین، فرنچ پر، برتن، کپڑے اور گھڑی قلم وغیرہ کی شکل میں ہوتی، کھانے پینے، سونگھنے کی چیز ہوتی یا پہنے، پوشنے اور لکھنے پڑھنے کی چیز ہوتی، کوئی اچھی گفتگو اور تقریر ہوتی یا عمدہ کتابت اور تحریر ہوتی، کوئی نشری عبارت ہوتی یا شعری لفظ ہوتی، کوئی علمی بحث و تحقیق ہوتی یا فکری کدو کاوش ہوتی، شاعر انہ تحیل آرائی ہوتی یا عالمانہ نکتہ آفرینی ہوتی، کوئی اچھی عادت و خصلت ہوتی یا عمدہ ذہانت و ذکاوت ہوتی، مخصوص بچوں کی ادائیگی ہوتی یا بزرگوں کی کرمیانہ شفقتیں، غرضیکہ جس شے میں بھی حسن و جمال، تناسب و توازن، نفاست و لطافت دیکھتے متاثر ہو کر داد و تحسین دیتے اور سرت کا اظہار کرتے۔

اسی طرح جب کسی چیز میں بے ڈھنگاپن، بدھنی، بے ترتیبی اور بگاڑ دیکھتے تو اس سے آپ کو ڈھنی کوفت ہوتی اور سخت اذیت پہنچتی۔ پھر جب تک اس پر تقدیر کر کے بھڑاس نہ کالتے، چین نہ ہوتا۔ بڑے آغا جی رحمۃ اللہ علیہ فرمایا کرے تھے کہ: یہ دوسرے حضرت مرزامظہر جان جاناں ہیں جو طلاق فی طبع، نزاکت مزاج اور ذوق جمال میں ممتاز اور منفرد تھے۔

جب حسن اتفاق سے قریبی اور بے تکلف دوست جمع ہوجاتے اور چائے کا خاص اہتمام ہوتا تو عمدہ ظروف اور بہترین پتی، خالص دودھ اور نشیں سکٹ وغیرہ سے تواضع کی جاتی، خاص طریقہ سے دستخوان بچھایا جاتا، اس پر نہایت قرینے سے برتن پنے جاتے، پیالیوں میں شکر اور پھر چائے بڑی خوبصورتی کے ساتھ ڈالی جاتی اور پھر چچپہ ہلانے میں خاص نزاکت کا لاحاظہ رکھا جاتا، کئی بار ایسا ہوا کہ میں نے بڑی احتیاط کے ساتھ چچپہ ہلانے کی کوشش کی، لیکن اس کے باوجود گرفت اور تحقیق ہو گئی اور سب کے سامنے پیاری کی ڈائٹ پڑی اور بُنی خوشی کا سامان فراہم ہو گیا۔

ہمارے حضرت بنوری نور اللہ تعالیٰ مرقدہ گور درویش صفت بادشاہ نہ تھے، لیکن بادشاہ صفت درویش ضرور تھے، مانا کہ انہیں تاج و تخت نصیب نہیں ہوا، لیکن ان کے اس دل و دماغ سے کون انکار کر سکتا ہے جو تاج و تخت کے لئے باعث فخر و ناز ہوتا ہے اور پھر وہ قلبیم علم کے تو ضرور بادشاہ تھے، ان کا علمی جاہ و جلال کسی طرح اس جاہ و جلال سے کم نہ تھا جو سیاسی بادشاہوں کو حاصل ہوتا ہے۔

